



# ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត  
លេខ: ០៧៣ គ.ជ.ប. ៧. ប. ៧

## សេចក្តីជូនដំណឹង ស្តីពី

### លក្ខខណ្ឌនៃការជ្រើសរើសសមាសភាពក្រុមចុះឈ្មោះបោះឆ្នោត

គណៈកម្មាធិការជាតិរៀបចំការបោះឆ្នោត (គ.ជ.ប) សូមជម្រាបជូនសាធារណជនឱ្យបានជ្រាបថា សម្រាប់ការពិនិត្យបញ្ជីឈ្មោះ និងការចុះឈ្មោះបោះឆ្នោត ឆ្នាំ២០១៨ នេះ គ.ជ.ប ត្រូវការជ្រើសរើសសមាសភាពក្រុមចុះឈ្មោះបោះឆ្នោត ( ក.ច.ប ) ចំនួន ៣.២៩២រូប ជាមន្ត្រីជាប់កិច្ចសន្យារយៈពេលខ្លី ដើម្បីបម្រើការងារនៅតាមឃុំ សង្កាត់ ចំណុះរាជធានី ខេត្ត ដោយក្នុងមួយឃុំ សង្កាត់ ត្រូវជ្រើសរើសចំនួនពីររូប ដែលមានមុខតំណែងដូចខាងក្រោម ៖

- ១- ប្រធានក្រុមចុះឈ្មោះបោះឆ្នោត ក្នុងមួយឃុំ សង្កាត់ ចំនួន ១ រូប
- ២- សមាជិកក្រុមចុះឈ្មោះបោះឆ្នោត ជាការីកំពូទ្រក្នុងមួយឃុំ សង្កាត់ ចំនួន ១ រូប

I- លក្ខខណ្ឌទូទៅសម្រាប់ជ្រើសរើសសមាសភាពក្រុមចុះឈ្មោះបោះឆ្នោតមានដូចតទៅ ៖

- មានសិទ្ធិបោះឆ្នោត ( មានសញ្ជាតិខ្មែរ និងមានអាយុចាប់ពី ១៨ឆ្នាំ ឡើងទៅ )
- មានទីលំនៅក្នុងឃុំ សង្កាត់ ឬក្រុង ស្រុក ខណ្ឌ ឬ រាជធានី ខេត្តនោះ
- មានឆន្ទៈបម្រើការងារក្នុងគោលជំហរអំព្យាក្រឹត និងមិនលម្អៀង
- មិនមែនជាសមាជិកកងយោធពលខេមរភូមិន្ទ ឬនគរបាលជាតិ
- មិនមែនជាមន្ត្រីតុលាការក្នុងក្របខ័ណ្ឌការងារ
- មិនមែនជាព្រះសង្ឃ ឬបព្វជិតសាសនា
- មិនមែនជាអភិបាល អភិបាលរងក្រុង ស្រុក ខណ្ឌ ឬសមាជិកក្រុមប្រឹក្សាក្រុង ស្រុក ខណ្ឌ ឃុំ សង្កាត់
- មិនមែនជាមេភូមិ អនុប្រធានភូមិ ឬសមាជិកភូមិ
- មិនមែនជាជនដែលតុលាការផ្ដន្ទាទោស ដាក់ពន្ធនាគារពីបទឧក្រិដ្ឋ ឬបទមជ្ឈិម ហើយដែលមិនទាន់មាននីតិសម្បទាឡើងវិញ
- មានលទ្ធភាពបម្រើការងារពេញម៉ោង
- មានសុខភាពល្អ
- បេក្ខនារី ឬ បេក្ខជន និងបេក្ខនារីដែលជាជនជាតិដើមភាគតិចនៅតំបន់ដែលមានជនជាតិដើមភាគតិចតាមចំនួនសមស្រប និងចំពោះបេក្ខជន និងបេក្ខនារីជាជនដែលមានពិការភាព ដែលមានសមត្ថភាពនិងកាយសម្បទាសមស្របទៅនឹងការងារពាក់ព័ន្ធ ត្រូវបានលើកទឹកចិត្ត ។

II- លក្ខខណ្ឌបច្ចេកទេសដែលនាមនារ ដើម្បីបំពេញការងារជាក់លាក់មួយចំនួនដូចជា ៖

- ត្រូវចេះអាន និងសរសេរអក្សរខ្មែរច្បាស់លាស់





- មានចំណេះដឹងប្រហាក់ប្រហែល ដែលទាក់ទងជាមួយមុខតំណែង
- មានការយល់ដឹង ឬ/និងចេះប្រើប្រាស់កុំព្យូទ័រ
- ចំពោះមុខតំណែងជាសមាជិក ក.ច.ប ដែលជាការីកុំព្យូទ័រ ត្រូវមានការយល់ដឹង និងចេះប្រើប្រាស់ កុំព្យូទ័រ Keyboard Unicode Nida ឬ ប្រសិនចេះប្រើប្រាស់ Keyboard Unicode Standard ព្រម ទាំងចេះប្រើប្រាស់ Internet កាន់តែប្រសើរ
- មានបទពិសោធន៍ការងារទាក់ទងនឹងមុខតំណែង និងមានបទពិសោធន៍ធ្វើការជាក្រុម ។

III- **តួនាទី និងភារកិច្ចក្រុមចុះឈ្មោះបោះឆ្នោត**

- គោរពច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងបទបញ្ជា និងនីតិវិធីសម្រាប់ការពិនិត្យបញ្ជី ឈ្មោះ និងការចុះឈ្មោះ បោះឆ្នោត
- ប្រកាន់ជំហរឯករាជ្យ អព្យាក្រឹត និងមិនលម្អៀងក្នុងពេលបំពេញការងារ
- ចូលរួមក្នុងវគ្គបណ្តុះបណ្តាលស្តីពីការពិនិត្យបញ្ជីឈ្មោះ និងការចុះឈ្មោះបោះឆ្នោត
- យល់ដឹងយ៉ាងច្បាស់លាស់ និងចេះម្ចាស់ការបានលើរាល់នីតិវិធីពាក់ព័ន្ធនឹងការពិនិត្យបញ្ជីឈ្មោះ និង ការចុះឈ្មោះបោះឆ្នោត
- ចាត់វិធានការចាំបាច់នានា ដើម្បីធានាឱ្យជនគ្រប់រូបបានចូលរួម ប្រកបដោយសុវត្ថិភាព គ្មានភាពភ័យខ្លាច គ្មានការបំភិតបំភ័យក្នុងដំណើរការពិនិត្យបញ្ជីឈ្មោះ និងការចុះឈ្មោះបោះឆ្នោតក្នុងឃុំ សង្កាត់ ដែលខ្លួន ទទួលខុសត្រូវ សំដៅធ្វើឱ្យដំណើរការនេះប្រព្រឹត្តទៅដោយសេរី ត្រឹមត្រូវ យុត្តិធម៌ និងមានតម្លាភាព
- ចេះបំពេញទម្រង់បែបបទពាក់ព័ន្ធផ្សេងៗដែលបានកំណត់ ចេះធ្វើកុំព្យូទ័រកម្មទិន្នន័យអ្នកសុំចុះឈ្មោះ បោះឆ្នោត និងចេះធ្វើរបាយការណ៍បានច្បាស់លាស់
- អនុវត្តតាមសេចក្តីសម្រេចរបស់ កបយ.ស ឬ គ.ជ.ប ឬក្រុមប្រឹក្សាធម្មនុញ្ញ ក្នុងការចុះឈ្មោះបោះឆ្នោត ជូនអ្នកសុំចុះឈ្មោះបោះឆ្នោត
- សហការជាមួយ ល.ធន.ខ.ប ដើម្បីអនុវត្តនីតិវិធីលុបឈ្មោះអ្នកដែលទទួលមរណភាព អ្នកដែលត្រូវបានដក ហូតជាបណ្តោះអាសន្ននូវសិទ្ធិបោះឆ្នោត អ្នកដែលត្រូវបានលុបឈ្មោះចេញពីបញ្ជីបោះឆ្នោត និងអ្នក ដែលបានផ្លាស់លំនៅឋាន ឬទីសំណាក់ចេញទៅឃុំ សង្កាត់ផ្សេង ឬសហការជាមួយ ល.ធន.ខ.ប និង កបយ.ស ដើម្បីជូនដំណឹងដល់អ្នកមិនទាន់បានចុះឈ្មោះបោះឆ្នោតពីមុនមក អ្នកទើបគ្រប់អាយុចុះ ឈ្មោះបោះឆ្នោត និងអ្នកដែលបានផ្លាស់លំនៅឋាន ឬទីសំណាក់ចូលថ្មីឱ្យមកបំពេញលក្ខខណ្ឌចុះឈ្មោះ បោះឆ្នោត
- រក្សាការសម្ងាត់នៃព័ត៌មាន របស់អ្នកសុំចុះឈ្មោះបោះឆ្នោត ដែលទទួលបានក្នុងដំណើរនៃការចុះឈ្មោះ បោះឆ្នោត ។

IV- **រយៈពេលបម្រើការងារ**

ចាប់ផ្តើមចូលបម្រើការងារពីថ្ងៃទី១ ខែតុលា ឆ្នាំ២០១៨ ដល់ថ្ងៃទី៣១ ខែតុលា ឆ្នាំ២០១៨ ។

V- **ប្រាក់កម្រៃ**

- ប្រធាន ក.ច.ប ប្រាក់កម្រៃក្នុងមួយខែទទួលបាន ១.២០០.០០០ រៀល
- សមាជិក ក.ច.ប ប្រាក់កម្រៃក្នុងមួយខែទទួលបាន ១.០០០.០០០ រៀល ។

VI- **ទំនាក់ទំនងព័ត៌មាន**

អ្នកដែលមានបំណងដាក់ពាក្យជាបេក្ខជនតាមមុខតំណែងខាងលើនេះ សូមអញ្ជើញមកទាក់ទងដាក់ពាក្យ សុំប្រឡងចូលបម្រើការងារនៅរៀងរាល់ម៉ោងធ្វើការ នៅតាមសាលាឃុំ សង្កាត់ នៃរាជធានី ខេត្ត ។ ពាក្យសុំចូលបម្រើការងារនឹងមានចែកជូនដោយឥតគិតថ្លៃ ។





VII- កាលបរិច្ឆេទនៃការចែកពាក្យ ការទទួលពាក្យ និងការប្រឡង QCM និងធ្វើតេស្តកុំព្យូទ័រ

- ចាប់ផ្តើមចែកពាក្យ និងទទួលពាក្យ ថ្ងៃទី៣ ខែកញ្ញា ឆ្នាំ២០១៨ (វេលាម៉ោង ៧:០០ ព្រឹក )
- ឈប់ទទួលពាក្យ ថ្ងៃទី៩ ខែកញ្ញា ឆ្នាំ២០១៨ ( វេលាម៉ោង ១៧:៣០ នាទីល្ងាច )
- បិទផ្សាយបញ្ជីឈ្មោះបេក្ខជនដែលត្រូវប្រឡង QCM និងធ្វើតេស្តកុំព្យូទ័រ នៅថ្ងៃទី១២ ខែកញ្ញា ឆ្នាំ២០១៨ នៅតាមសាលាយុំ សង្កាត់ នៃរាជធានី ខេត្ត
- ការប្រឡង QCM និងធ្វើតេស្តកុំព្យូទ័រ នៅថ្ងៃទី១៥ ខែកញ្ញា ឆ្នាំ២០១៨ នៅតាមមណ្ឌលប្រមូលផ្តុំ ក្រុង ស្រុក ខណ្ឌ ។

ចំពោះមុខតំណែងប្រធាន ក.ច.ប ត្រូវធ្វើការប្រឡង QCM ហើយមុខតំណែងសមាជិក ក.ច.ប ជាការីកុំព្យូទ័រ ត្រូវប្រឡងតាមរយៈការធ្វើតេស្តកុំព្យូទ័រ ។

VIII- ការអនុវត្តបញ្ជីប្រឡងនៃគណៈកម្មាធិការជាតិរៀបចំការបោះឆ្នោត

អនុគណៈកម្មការចែក-ទទួលពាក្យ និងរៀបចំការប្រឡងតាមក្រុង ស្រុក ខណ្ឌ ត្រូវពិនិត្យសំណុំលិខិតរបស់ បេក្ខជន និងត្រូវធ្វើការពិនិត្យ និងជ្រើសរើសយកបេក្ខជនណាដែលមានលក្ខខណ្ឌល្អជាងគេ មកប្រឡង QCM និង ធ្វើតេស្តកុំព្យូទ័រ ។ លទ្ធផលនៃការជ្រើសរើសត្រូវដាក់ជូន គ.ជ.ប ពិនិត្យសម្រេច ។  
សំណុំលិខិតរបស់បេក្ខជនមិនត្រូវប្រគល់ជូនវិញទេ ។

IX- លទ្ធផលនៃការជ្រើសរើស

លទ្ធផលនៃការជ្រើសរើស នឹងបិទផ្សាយ នៅតាមសាលាយុំ សង្កាត់នៃរាជធានី ខេត្ត ។

បញ្ជាក់បន្ថែម :

- សញ្ញាបត្រ ឬ/និងលិខិតបញ្ជាក់ពីបទពិសោធន៍ការងារត្រូវធ្វើនីត្យានុកូលកម្ម ឬមានការបញ្ជាក់ពី សាមីស្ថាប័ន
- គ្រប់បេក្ខជនត្រូវមានអ្នកធានាដឹងឮ យ៉ាងតិចមួយនាក់
- បេក្ខជនទាំងអស់ត្រូវធានាថា ក្រោយពីពេលដែលត្រូវបានជ្រើសរើសឱ្យចូលបម្រើការងារក្នុងមុខ តំណែងណាមួយនោះត្រូវសុខចិត្តទទួលយកប្រាក់កម្រៃដូចបានកំណត់ហើយនឹងត្រូវបើកជូន ក្រោយពី គ.ជ.ប បានទទួលប្រាក់ពីរតនាគារជាតិ
- យោងតាមមាត្រា២៤ នៃអនុក្រឹត្យស្តីពីការរៀបចំ និងការប្រព្រឹត្តទៅនៃអគ្គលេខាធិការដ្ឋាន នៃ គណៈកម្មាធិការជាតិរៀបចំការបោះឆ្នោតចែងថា ..... មន្ត្រីរាជការ ដែលត្រូវបានជ្រើសរើសជា មន្ត្រីជាប់កិច្ចសន្យាបម្រើការងារឱ្យ គ.ជ.ប ត្រូវរក្សាបៀវត្ស អតីតភាពការងារសម្រាប់ការឡើងថ្នាក់ និងទទួលសោធននិវត្តន៍ នៅអង្គភាពដើមរបស់ខ្លួនដដែល
- បេក្ខជនដែលជាសហព័ទ្ធ ញាតិលោហិត ឬញាតិពន្ធរហូតដល់ថ្នាក់ទី៣ ប្រសិនបើប្រឡងជាប់ មិនអាចត្រូវបានតែងតាំងនៅក្នុងក្រុមចុះឈ្មោះបោះឆ្នោតតែមួយឡើយ ។

ថ្ងៃ ១៧ ខែ កញ្ញា ឆ្នាំ ២០១៨  
រាជធានីភ្នំពេញ ថ្ងៃទី ២៧ ខែ សីហា ឆ្នាំ២០១៨

ជ. គណៈកម្មាធិការជាតិរៀបចំការបោះឆ្នោត

ប្រធាន



ស៊ុក ប៊ុនហុក